

63. L-Aħħar Dawl

Ikrah il-lejl, u daqs iż-żift sewdiena
is-sema u l-art; bħal ġlejjeb ta' barrin
l-irjieħ u r-rwiefen ma' xulxin jobormu
u jsusu mat-triqat bħal maħrubin.

Bħat-trab irqiq imderri fuq il-qieġha
il-qtar iġġabbar tal-irjieħ l-infieħa;
tajn u ċaflis, u kull fanal intefa';
tal-bhejjem imbezzgħin tisma' l-inbieħa.

Jintefa' u jixgħel ma' kull mewġa kbira
baqa' fanal tal-misraħ fuq il-plier;
Mulejja la tħallix illi jintefa'!
inkella kif sa nilmaħ iz-zuntier?